

APPELLI KUMMERCJALI

8 ta' Jannar, 1965.

Imhallfin:

S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.

Onor. T. Gouder, LL.D.

Onor. J. Flores, B.L.Can., LL.D.

Carmelo Calleja, et.

versus

Paolo Mifsud ne.

**Provi — Rilevanza ta' — Produzzjoni ta' Fedina Penali
bhala prova**

*Kull prova hi ammissibbli jekk hi ja logikament rilevanti ghal
fattijiet in kwistjoni bejn il-partijiet.*

*Prova m'ghandhix tigi eskluza semplicement ghax turi illi parti
f'kawza hi ta' kondotta hazina izda ghandha tigi eskluza
jekk ma turi xejn izjed. Meta, anki fil-kriminal, tista tal-
volta tigi ammessa l-prova ta' kondotta precedenti ta' l-ak-
kuza, il-prova ma tkunx tal-kondotta hazina in generali ta'
l-akkuzat (hief meta hu jinvoka l-kondotta tafva tieghu)
izda ta fatti partikolari li jkollhom xi riferenza logika ghall-
fatti addebitat.*

*X'fehtieg b'x tigi ezibita f'kawza l-fedina penali ta' wahda mill-
partijiet.*

Dan hu appell minn zewg degrieti interlokutorji li bihom
il-Qorti tal-Kummeré tal-Maesta Tagħha fuq talba tal-konve.

nut nomine, opposta mill-atturi, ippermettiet li jigi ngunt bhala xhud il-Kummissarju tal-Pulizija jew rapprezentant tieghu biex jipproduci l-fedina penali ta' l-mejjet Carmelo Calleja (l-attur originali) u ppermettiet il-produzzjoni ta' dik il-fedina penali.

L-opposizzjoni ta' l-atturi kienet ibbazata fuq il-fatt illi x-xhud ma kienx gie dikjarat mill-konvenut u l-fatt illi l-fedina penali, fi kwalunkwe kaz, ma kienetx ammissibbili fil-kaz presenti.

Dwar l-ewwel motiv ta' oppozizzjoni l-Qorti qalet fid-digriet taghha illi, peress li si tratta ta' produzzjoni ta' dokument li normalment ma jigix rilaxxjat mill-Pulizija jekk mhux direttament quddiem il-Qorti permezz ta' rapprezentant tal-Kummissarju, il-produzzjoni tax-xhud kellha tigi ammessa unikament ghall-ezibizzjoni tal-kondotta.

Dwar il-motiv l-iehor ta' opposizzjoni, il-Qorti qalet hekk:

"Billi l-produzzjoni ta' din il-fedina penali jista' jkollha nfluenza fuq il-provi, il-Qorti tammetti l-produzzjoni taghha."

L-atturi jilmentaw minn dawk id-digrieti u qed jitolbu r-revoka taghhom u li sfilz ta' l-imsemmija fedina penali. Kif jidher mir-rikors ta' l-appell u gie anke spjegat mill-Avukat ta' l-appellanti fit-trattazzjoni orali, l-ilment taghhom mhux issa izjed bazat fuq il-fatt illi x-xhud ma kienx fost dawk dikjarati fil-lista tax-xhieda tal-appellat, izda hu bazat unikament fuq il-fatt, kif jinghad testwalment fir-rikors ta' l-appell, illi "il-produzzjoni tal-fedina penali ma kelliex tigi ammessa ghaliex irrilevanti ghall-kawza u l-kontenut taghha huwa inammissibbili bhala prova fil-kawza".

F'din il-kawża, Carmelo Calleja, awtur ta' l-appellanti, wara li ppermetta illi l-motor-car tiegħu, "Buick" numru 526 giet distrutta bi hruq waqt li kienet koperta b'polza ta' assikurazzjoni mill-appellat nomine kontra l-ħsarat, talab illi l-appellat nomine jigi kundannat iħallas is-somma li tigi likwidata mill-Qorti għall-ħsara minnu sofferta minħabba dak il-hruq, bl-imghax legali u li spejjeż.

Il-konvenut nomine eċċepixxa għal din it-talba illi:—

"hi nfondata billi l-eċċipjent nomine mhux obligat iħallas l-indennizz mitlub billi l-attur naqas milli jottempera ruħu mal-kondizzjonijiet tal-polza ta' l-assikurazzjoni u halla l-karrozza f'post abbandonat fejn gara l-hruq."

Din u din bias kienet u baqghet sa issa, sa kemm jidher mill-proċess, id-difża esplicita ta' l-appellat. Hu ma speċifikax f'xiex jippretendi illi Carmelo Calleja kien "naqas milli jottempra ruħu mal-kondizzjonijiet tal-polza ta' l-assikurazzjoni," hliet in kwantu allega li "kien halla l-karrozza f'post abbandonat." Difatti anki fid-dikjarazzjoni annessa mannota ta' l-eċċezzjonijiet, il-fatti kollha li allega l-appellat kienu illi Carmelo Calleja kien ha l-karrozza biex tisewwa għand mechanic u "halla l-car l-boghod mill-garage fejn ma kieneix gwardata, u l-car hadet in-nar."

Meta l-appellat, quddiem l-ewwel Onorabbli Qorti, talab li tigi eżibita l-fedina penali ta' Carmelo Calleja, ssottomissjoni tiegħu kienet illi "din il-prova hi meħtiega għaliex kuntratt ta' assikurazzjoni huwa kuntratt uberrimae fidei u għalhekk huwa mportanti li jkun hemm prova fuq il-kondotta ta' l-attur stanti e-ċirkostanzi li taħthom sar il-hruq tal-karrozza in kwistjoni."

Dik il-Qorti, kif ġa ntqal, ammettiet l-eżibizzjoni tal-fedina penali, għaliex, kif qalet fid-digriet, "jista' jkollha nfluwenza fuq il-provi."

Din il-Qorti, bir-rispett kollu hi ta' fehma illi, la r-raguni sottomessa mill-appellat għat-talba tiegħu u anqas il-motivazzjoni konċiża premessa mill-ewwel Qorti għad-deċiżzjoni tagħha, ma kienu fihom infushom jirrendu ammissibili dik il-prova generika.

Kull prova hi ammissibbli jekk hija logikament probanti; jiġifieri jekk hija logikament rilevanti għall-fattijiet in kwistjoni bejn il-partijiet. Imma jeżtejg illi xi konnessjoni logika jkun hemm b'mod li għall-anqas tista' mill-prova logikament tingħbed xi inferenza rilevanti.

Ripetutament mistoqsi minn din il-Qorti biex jispjega b'xi mod ċar liema hi l-inferenza logika rilevanti għad-difiza tiegħu li hu ried li l-Qorti tiġbed mill-prova deżunta mill-fedina penali ta' Carmelo Calleja, l-avukat ta' l-appellat ma għaraf jissuggerixxi ebda waħda. Fir-risposta għar-rikors ta' l-appell l-appellat kien qal illi f'dan l-istadju tal-provi (hu) għandu raġun jissuspetta dwar minn sata kkaġuna l-ħsara u għalhekk ħass in-neċessita li jitlob li tiġi prodotta l-fedina penali ta'..... Calleja." Anki dwar dan, pero, mistoqsi mill-Qorti liema huma l-provi fil-proċess li jinduċu s-suspett u li magħhom irid jikkonnetti l-inferenza suppost deżumibbli mill-fedina penali, l-appellat ma għaraf jagħti ebda ndikazzjoni. Il-verita tidher li hi li dak li verament irid jagħmel l-appellat hu li jikkrea s-suspett permezz tal-fedina penali u jagħmlu b'dan il-mod jiffunzjona ta prova: u dan hu l-leġittimu u ngust.

Sintendi, in kwantu l-eċċezzjoni formali ta' l-appellat, l-

unikà eċċezzjoni s'issa mogħtija kif ġa. ġie rilevat, hi li Carmelo Calleja kiser il-kondizzjonijiet tal-polza għax halla l-karrozza f'post mhux gwardat, il-fedina penali hi manifestament għal kollox irrilevanti. Dik hija mera konstatazzjoni u apprezzament ta' fatt.

Jekk jingħad illi dak il-fatt għandu jiġi mogħti nterpretazzjoni sinistra minhabba l-kondotta ta' Carmelo Calleja kif tidher mill-fedina penali, ir-risposta hi li ma ġiet sugġerita ebda bażi anqas 'prima facie' ta' relazzjoni loġika bejn iż-żewġ hwejjeg. Certament prova m'għandiex tiġi eskluża sempliċement għax turi illi parti f'kawża hi ta' kondotta hażina iżda għandha tiġi eskluża jekk ma turi xejn iżjed. Meta, anki fil-kriminal, tista' talvolta tiġi ammessa l-prova ta' kondotta preċedenti ta' l-akkuzat, il-prova ma tkunx tal-kondotta hażina in generali ta' l-akkuzat (hliet meta hu jinvoka l-kondotta tajba tiegħu), iżda ta' fatti partikolari li jkollhom xi riferenza loġika għall-fatt addebitat.

Jekk l-intenzjoni ta' l-appellat hi — ankorke dan anqas hu stess ma qalu — li jattakka l-kredibilita ta' Carmelo Calleja in kwantu dan xehed fl-aċċess magisterjali li kien sar dwar il-ħruq, ir-risposta hi li anqas dan ma jista' jsir sempliċement billi tiġi mdaħħla fil-proċess il-fedina penali tiegħu, b'dak kollu li jista' jkun fiha, għandu jew m'għandux x'jaqsam mal-kredibilita. L-artikolu 584 tal-Kodiċi ta' Proċedura Ċivili jgħid li parti f'kawża tista' tattakka xhud msejjah kontra tagħha, bi provi kuntrarji jew bi provi li x-xhud għandu generalment fama li ma jgħidx is-sowwa. Imma din il-prova ssir permezz ta' xhieda li jistgħu jitkellmu fuq ir-reputazzjoni li jgawdi, jew ibati minnha, x-xhud. Il-fedina penali li turi merament il-kundanni riportati mill-persuni konċernata, huma x'inhuma, ma għandha xejn x'taqsam ma' dik il-prova.

Fin-nuqqas assolut da parti ta' l-appellat li jispetifika l-kundanni partikolari li minnhom jista' logikament jiehu argument, għal xi fini permess mil-ligi, rilevanti għall-kwis-tjonijiet involuti f'din il-kawża, il-Qorti ma' tistax għustament tippermettilu li sempliċement "jippeska" billi permezz tal-fedina penali jikkrea atmosfera ta' suspett bl-isperanza li "jkollha xi nfluenza" li ma jgħidx x'inhi.

U anke jekk stess fil-ħajja ta' Carmelo Calleja, kien hemm fatti partikolari li minnhom tista' logikament tingibed xi inferenza rilevanti għall-kawża, il-prova ta' dawk il-fatti ma tistax issir bil-produzzjoni tal-fedina penali, imma b'mezzi oħra ta' prova li jkunu l-aħjar prova.

Għat-talba ta' l-appellat għall-produzzjoni tal-fedina penali m'hi ebda għustifikazzjoni r-raġuni sugġerita fir-risposta tiegħu għar-rikors ta' l-appell, illi cioè Carmelo Calleja miet fil-mori tal-kawża. L-ewwelnett Calleja jidher li miet xi erba' snin wara li giet prezentata l-ċitazzjoni, bla ma l-appellat jidher li qatt għamel xejn biex jisimghu bħala xhud. It-tieni nett u aktar importanti, kieku Calleja baqa ħaj u ngieb bħala xhud, l-appellat kien ikun "jista' tassew" — kif jgħid hu — "jagħmillu domandi dwar il-passat tiegħu". Imma l-Qorti u l-appellanti kien ikollhom dritt jeżigu l-ogġett u li skop tad-domandi biex jissoddisfaw ruhhom dwar ir-rilevanza tagħhom u l-Qorti kien ikollha d-dritt u l-obbligu li teskludi dawk li kienu jkunu rrilevanti. Naturalment l-appellat ma jippretendix żgur illi "il-passat" kollu ta' Carmelo Calleja hu rilevanti għal din il-kawża, kif per eżempju l-mijjiet ta' kontravvenzzjonijiet tat-traffiku eċċ, jew anke, talvolta, serq ta' żewġt imwies jiswew 4/- kommess minn Calleja erbgħin sena ilu. L-appellat, fid-domandi li kien ikollu dritt jagħmel, kien ikollu l-obbligu li jirreferixxi għall-fatti partikolari u jiggustifika kif il-prova tagħhom tista', b'xi mod logiku tgħin it-tezi tiegħu.

Issa bil-produzzjoni tal-fedina penali l-appellat qed jipprova jagħmel mhux dak li kien ikun intitolat li jagħmel kieku Calleja kien qiegħed jixhed iżda dak li appuntu ma kienx ikun skond il-ligi jista' jagħmel.

L-appellat ripetutament semma illi l-kuntratt ta' assikurazzjoni jesigi "uberrima fides." Dan ifisser illi f'din x-xorta ta' kuntratti għandu jkun hemm l-akbar bona fede bejn il-partijiet fis-sens prinċipalment illi l-assigurat għandu, jimanifesta lill-assigurator dawk l-informazzjonijiet kollha rikjesti u li jkunu rilevanti, bl-iskjettezza u l-verita kollha. Iżda l-appellat ma spjega bl-ebda mod kif dana kollu jista' jkollu x'jaqsam mal-fedina penali ta' Carmelo Calleja. Fl-ebda mument ma gie suggerit mill-appellat illi hu mhux obligat bil-polza għaliex Calleja, meta sar il-kuntratt, naqas li jirrivela xi haġa li tista' tirrizulta mill-fedina penali u li Calleja kien obligat li jirrivela. Ovvjament l-espressjoni "uberrima fides" mhix xi frazi magħka li tirrendi ammissibbili kull xorta ta' provi, mingħajr ma jiġi b'xi mod spjegat kif hemm relazzjoni bejn dik id-dottrina u l-prova rikjesta.

Fl-ahharnett l-appellat fir-risposta tiegħu ġa diversi drabi msemmija rrileva illi, skond il-ġurisprudenza taġna, il-Qorti ta' l-Appell ma tiddisturbax id-diskrezzjoni tal-Qorti ta' prim'istanza dwar regolament ta' provi hlief f'każijiet eċċezzjonali u għal motivi gravi. Dan huwa veru: iżda fil-każ preżenti l-Qorti jidhrilha illi, l-ewwelnett, hemm involut prinċipju li jista' jkollu riperkussjonijiet estiżi, u t-tieni nett li hemm fil-provvediment mogħti mill-ewwel Onorabbli Qorti preġudizzju potenzjali għall-atturi li m'għandux jibqa bla rimedju.

Għalhekk il-Qorti tiddeċiedi billi tilqa' l-appell ta' l-atturi, tirrevoka d-digrietu appellati u tordna li sfilz mill-pro-

ċess tal-fedina penali ta' Carmelo Calleja bl-ispejjeż taż-
żewġ istanzi dwar l-inċident kontra l-appellat salv lil dana,
li jadduċi provi ta' fatti partikolari dimostrati rilevanti sic et
quatenus skond il-liġi.
